

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಶ್ರೀಮಂಗಳಶ್ಲೋಕರಾಮಾಯಣಂ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮಂಗಳಶ್ಲೋಕರಾಮಾಯಣಂ ||

ಸರ್ವಲೋಕಶರಣ್ಯಾಯ ಸಾಕೇತಪುರವಾಸಿನೇ |

ಸತ್ಸೇವಿತಾಯ ರಾಮಾಯ ಸಸೀತಾಯಾಸ್ತು ಮಂಗಲಂ || 1 ||

ಕೌಸಲ್ಯಾಯಾಂ ದಶರಥಾಜ್ಞಾತಾಯ ಪರಮಾತ್ಮನೇ |

ಸದಾ ಭರತಸೌಮಿತ್ರಿಶತ್ರುಘ್ನೇಶಾಯ ಮಂಗಲಂ || 2 ||

ಕೌಶಿಕಕ್ರತುರಕ್ಷಾರ್ಥಂ ಕೃತ್ವಾ ಮಾರೀಚಮರ್ದನಂ |

ಅಹಲ್ಯಾಪಾಪನಾಶಾಯ ರಘುನಾಥಾಯ ಮಂಗಲಂ || 3 ||

ಭಂಕ್ತ್ವಾ ಶೈವಂ ಪುರಾ ಚಾಪಂ ಪ್ರಾಪ್ಯ ಸೀತಾಮನುತ್ತಮಾಂ |

ಅಯೋಧ್ಯಾಮಾಗತಾಯಾಸ್ತು ಗುಣಪೂರ್ಣಾಯ ಮಂಗಲಂ || 4 ||

ಪಿತುಃ ಸತ್ಯಪ್ರತಿಜ್ಞಾಯೈ ಕೈಕೇಯ್ಯಾ ವಚನಾದಪಿ |

ಚಿತ್ರಕೂಟನಿವಾಸಾಯ ಸೀತಾರಾಮಾಯ ಮಂಗಲಂ || 5 ||

ಪಾದುಕೇ ಭರತೇ ಯಾತೇ ದತ್ತ್ವಾ ರಾಜ್ಯಸ್ಯ ಪಾಲನೇ |

ದಂಡಕಾರಣ್ಯವಾಸಾಯ ಧೈರ್ಯಯುಕ್ತಾಯ ಮಂಗಲಂ || 6 ||

ಹತ್ವಾ ವಿರಾಧಂ ಬಲಿನಂ ಮುನೀನಾಂ ಭಾವಿತಾತ್ಮನಾಂ |

ದತ್ತಾಭಯಾಯ ರಾಮಾಯ ಪದ್ಮಾಕ್ಷಾಯಾಸ್ತು ಮಂಗಲಂ || 7 ||

ಚತುರ್ದಶಸಹಸ್ರಾಣಾಂ ರಕ್ಷಸಾಂ ಕ್ರೂರಕರ್ಮಣಾಂ |

ಖರದೂಷಣಮುಖ್ಯಾನಾಂ ಹಾರಿಣೇಽಸ್ತು ಸುಮಂಗಲಂ || 8 ||

ಸೀತಾದರ್ಶನಯುಕ್ತಾಯ ಗೃಧ್ರಮೋಕ್ಷಪ್ರಕಾಶಿನೇ |

ಕಬಂಧಹಾರಿಣೇ ತಸ್ಮೈ ರಾಘವಾಯಾಸ್ತು ಮಂಗಲಂ || 9 ||

ಶಬರ್ಯಾ ದತ್ತಪೂಜಾಯ ಸೇವಿತಾಯ ಹನೂಮತಾ |
ಸುಗ್ರೀವಕೃತಸಖ್ಯಾಯ ಧೈರ್ಯಯುಕ್ತಾಯ ಮಂಗಲಂ || 10 ||

ವಾಲಿನಂ ಬಲಿನಂ ಹತ್ವಾ ಸುಗ್ರೀವಮಭಿಷಿಚ್ಯ ಚ |
ವರ್ಷರಾತ್ರನಿವಾಸಾಯ ರಾಮಚಂದ್ರಾಯ ಮಂಗಲಂ || 11 ||

ಕಾಲಾತಿಕ್ರಮಣಾಚ್ಛೈವ ಕುಪಿತಾಯ ಮಹಾತ್ಮನೇ |
ಆಗತೇ ಸತಿ ಸುಗ್ರೀವೇ ಪ್ರಸನ್ನಾಯಾಸ್ತು ಮಂಗಲಂ || 12 ||

ಅಂಗುಲೀಯಪ್ರದಾತ್ರೇ ಚ ಹನೂಮತಿ ಮಹಾತ್ಮನೇ |
ಸೀತಾಂ ದೃಷ್ಟ್ವಾಗತೇ ತಸ್ಮಿನ್ ಹರ್ಷಯುಕ್ತಾಯ ಮಂಗಲಂ || 13 ||

ಅಶೋಕವನಿಕಾಮಧ್ಯೇ ಶ್ರುತ್ವಾ ಸೀತಾಂ ಹನೂಮತಾ |
ಸುಗ್ರೀವಕೃತಯಾನಾಯ ರಘುನಾಥಾಯ ಮಂಗಲಂ || 14 ||

ಅಥಾಗತಂ ಮಹಾತ್ಮಾನಮಭಿಷಿಚ್ಯ ವಿಭೀಷಣಂ |
ಕೃತಸಾಗರಬಂಧಾಯ ಸಾನುಜಾಯಾಸ್ತು ಮಂಗಲಂ || 15 ||

ಸೇತುನಾ ಸುಖಮಾಸಾದ್ಯ ಲಂಕಾಂ ರಾವಣಪಾಲಿತಾಂ |
ಸುವೇಲಗಿರಿವಾಸಾಯ ರಣಧೀರಾಯ ಮಂಗಲಂ || 16 ||

ಸುಗ್ರೀವೇಣ ದಶಗ್ರೀವೇ ಮುಷ್ಟಿಯುದ್ಧೇನ ಮೂರ್ಚ್ಛಿತೇ |
ಇಂದ್ರಜಿನ್ನಾಗಬದ್ಧಾಯ ವಿಮುಕ್ತಾಯಾಸ್ತು ಮಂಗಲಂ || 17 ||

ಧೂಮ್ರಾಕ್ಷೇ ವಾಯುಪುತ್ರೇಣ ವಜ್ರದಂಷ್ಟ್ರೇಽಂಗದೇನ ಚ |
ಪ್ರಹಸ್ತೇ ನೀಲನಿಹತೇ ಹರ್ಷಯುಕ್ತಾಯ ಮಂಗಲಂ || 18 ||

ನಯತ್ಯೌಷಧಿಶೈಲೇಂದ್ರಂ ಹನೂಮತಿ ಮಹಾತ್ಮನೇ |
ಬ್ರಹ್ಮಾಸ್ತ್ರಬಂಧಯುಕ್ತಾಯ ವಿಮುಕ್ತಾಯಾಸ್ತು ಮಂಗಲಂ || 19 ||

ರಾವಣಿಂ ಚ ಹತಂ ಶ್ರುತ್ವಾ ಲಕ್ಷ್ಮಣೇನ ಮಹಾಬಲಂ |
ನಿಹತ್ಯ ಮಕರಾಕ್ಷಂ ಚ ಪ್ರಸನ್ನಾಯಾಸ್ತು ಮಂಗಲಂ || 20 ||

ಜಿತ್ವಾ ರಾವಣಕೋಟೀರಂ ಕುಂಭಕರ್ಣಂ ನಿಹತ್ಯ ಚ |
ಅತಿಕಾಯಂ ಹತಂ ಶ್ರುತ್ವಾ ಪ್ರೀತಿಯುಕ್ತಾಯ ಮಂಗಲಂ || 21 ||

ತತೋ ಮೂಲಬಲಂ ಹತ್ವಾ ರಾವಣಂ ಚ ಮಹಾಬಲಾತ್ |
ವಿಜಯಂ ಪ್ರಾಪ್ಯ ಹೃಷ್ಟಾಯ ರಘುನಾಥಾಯ ಮಂಗಲಂ || 22 ||

ತತೋಽಗ್ನಿವಚನಾತ್ ಸೀತಾಂ ಪ್ರಾಪ್ಯ ಹೃಷ್ಟಾಂ ಯಶಸ್ವಿನೀಂ |
ಬ್ರಹ್ಮಸ್ತುತ್ಯಾ ಪ್ರಹೃಷ್ಟಾಯ ರಾಮಭದ್ರಾಯ ಮಂಗಲಂ || 23 ||

ವಿಭೀಷಣಂ ಮಹಾತ್ಮಾನಂ ಲಂಕಾಯಾಮಭಿಷಿಚ್ಯ ಚ |
ವಾನರೈ ರಾಕ್ಷಸೈಃ ಸಾರ್ಧಂ ಪುಷ್ಪಕಸ್ಥಾಯ ಮಂಗಲಂ || 24 ||

ಮದನಾಕೃತಯೇ ತಸ್ಮೈ ಮಧುರಾಪುರವಾಸಿನೇ |
ಮನುವಂಶಪ್ರದೀಪಾಯ ಮಾನವೇಂದ್ರಾಯ ಮಂಗಲಂ || 25 ||

ಪ್ರಾಪ್ಯಾಯೋಧ್ಯಾಂ ಚ ಭರತಂ ಗಂಗಾತೋಯೈಃ ಸುಗಂಧಿಭಿಃ |
ಅಭಿಷಿಕ್ತಾಯ ರಾಮಾಯ ಸಸೀತಾಯಾಸ್ತು ಮಂಗಲಂ || 26 ||

ಮಧುರಾಪುರವಾಸಾಯ ವಸುದೇವಸುತಪ್ರಭುಃ |
ಶ್ರೀರಾಮಮಂಗಲಂ ನಿತ್ಯಂ ಶೃಣ್ವತಾಂ ಸುಕೃತಂ ಭವೇತ್ || 27 ||

ಏವಂ ವಾಲ್ಮೀಕಿನಾ ಪ್ರೋಕ್ತಂ ರಾಮಾಯಣಕಥಾಮೃತಂ |
ಯಃ ಪಠೇದ್ರಾಮಚರಿತಂ ಸರ್ವಪಾಪೈಃ ಪ್ರಮುಚ್ಯತೇ || 28 ||

ಅಪುತ್ರಾಃ ಪುತ್ರಿಣಃ ಸಂತು ಪುತ್ರಿಣಃ ಸಂತು ಪೌತ್ರಿಣಃ |
ಅಧನಾಃ ಸಧನಾಃ ಸಂತು ಜೀವಂತು ಶರದಾಂ ಶತಂ || 29 ||

|| ಇತಿ ಶ್ರೀಮಂಗಳಶ್ಲೋಕರಾಮಾಯಣಂ ಸಮಾಪ್ತಂ ||